

سکریٹری (مشرق) کا دورہ ملائیشیا (20-18 مارچ، 2015)

19 مارچ، 2015 (آئی این ایس انڈیا)

ہندوستان کی وزارت خارجہ میں سکریٹری (مشرق) جناب انیل وادھوانے ملائیشیا میں انڈین فیسٹیول 2015 کے سلسلے میں اور ملائیشیا کی وزارت خارجہ کے اعلیٰ حکام سے ملاقات کرنے کے لئے بھی 18 سے 20 مارچ 2015 کے دوران ملائیشیا کا سرکاری دورہ کیا۔

سکریٹری (مشرق) نے 18 مارچ 2015 کو ملائیشیا کے نائب وزیر خارجہ عالی جناب داتو حمزہ زین الدین سے ملاقات کی جس میں انہیں آئندہ مشترکہ کمیشن اجلاس، سیاسی اور دفاعی تعلقات، صحت اور تعلیم وغیرہ سمیت ہمارے تعلقات کے کچھ اہم پہلوؤں کا جائزہ لینے کا موقع حاصل ہوا۔ نائب وزیر خارجہ نے کہا کہ ملیشیا، ہندوستان-ملائیشیا دو طرفہ تعلقات کو وسعت دینے کے لئے تیار ہے۔

سکریٹری (مشرق) نے ملائیشیا کے قدرتی وسائل اور ماحولیات کے وزیر اور ملائیشیا ہندوستانی کانگریس کے صدر مسٹر جی پلانویل سے بھی ملاقات کی۔

شام کے وقت سیکرٹری (مشرق) نے ملائیشیا کی اہم کمپنیوں کے سی ای او، تھنک ٹینک، وزارت خارجہ کے سینئر حکام، ماہرین تعلیم، ملائیشیا میں ہندوستانی کمپنیوں کے سی ای او وغیرہ کی اسمبلی سے خطاب کیا اور کئی باہمی اور آسینان سے متعلق مسائل پر اور ہندوستان کی 'مشرق میں کام کرو کی پالیسی' کے بارے میں خیالات کا تبادلہ کیا۔

19 مارچ کو سیکرٹری (مشرق) نے اپنے ہم منصب عالیجناب داتو رملان ابراہیم، ڈپٹی سیکرٹری جنرل، وزارت خارجہ سے ملاقات کی۔ انہوں نے ہندوستان-ملائیشیا دو طرفہ تعلقات کے تمام طول و عرض پر تفصیل سے بحث کی اور اس سال جنوری میں منعقد دونوں ممالک کے درمیان دفتر خارجہ کی مشاورت کی پیروی کی۔

سیکرٹری (مشرق) پدم بھوشن محترمہ الارمیل وللی کے ذریعہ بھرت ناٹھیم رقص پر فارمنس میں اہم مہمان تھے جسے 19 مارچ کو کوالالمپور میں ملائیشیا میں انڈین فیسٹیول 2015 کے حصہ کے طور پر منعقد کیا گیا۔

نئی دہلی

19 مارچ، 2015